

प्रकल्प अहवालास मान्यता देण्याबाबत.
श्रीमंतराव मंगरे मागासवर्गीय सहकारी
सूतगिरणी मर्या., बदनापूर, जिल्हा जालना.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: प्रकल्प १२१६/प्र.क्र.२/टेक्स १ (अ)
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
तारीख: १७ फेब्रुवारी, २०१६.

वाचा :-

- १) शासन निर्णय, सहकार, पणन व वस्त्रोद्योग विभाग क्रमांक: सुतगि १२००/प्र.क्र.१५३/टेक्स-१, दिनांक १३.६.२०००.
- २) शासन निर्णय, सहकार, पणन व वस्त्रोद्योग विभाग क्रमांक: सुतगि ११०८/प्र.क्र.९१/टेक्स १ (अ), दिनांक ३०.६.२०११.
- ३) संचालक वस्त्रोद्योग संचालनालय, महाराष्ट्र राज्य, नागपूर यांचे पत्र क्रमांक: कार्या ६(१)/सुतगि/१३०९८/२०१५, दिनांक १८/१२/२०१५.
- ४) शासन पत्र सहकार, पणन व वस्त्रोद्योग विभाग क्रमांक: प्रकल्प-१२१६/प्र.क्र.२/ टेक्स-१ (अ), दिनांक १५.०२.२०१६.

प्रस्तावना :-

श्रीमंतराव मंगरे मागासवर्गीय सहकारी सूतगिरणी मर्या., बदनापूर, जिल्हा जालना या सूतगिरणीची बाराव्या पंचवार्षिक योजना काळात अर्थसहाय्यासाठी निवड करण्यात आली आहे. शासनाने दिनांक ३०.०६.२०११ च्या शासन निर्णयान्वये राज्यातील सहकारी सूत गिरण्यांच्या सुधारीत प्रकल्प अहवालाची किंमत रु.६१७४.२४ लाख इतकी निश्चित करण्यात आली आहे. त्यानुसार या सूतगिरणीने महाराष्ट्र राज्य सहकारी वस्त्रोद्योग महासंघ, मुंबई यांचेकडून २५२०० चात्यांचा प्रकल्प अहवाल तयार करून संचालक वस्त्रोद्योग यांचे मार्फत शासनाच्या मंजूरीसाठी सादर केलेला आहे. संचालक, वस्त्रोद्योग संचालनालय, महाराष्ट्र राज्य, नागपूर यांनी संदर्भ क्रमांक ३ अन्वये सदर प्रकल्प अहवाल सुकाणू समितीच्या मंजूरीसाठी सादर केलेला आहे. सुकाणू समितीच्या दिनांक २१ जानेवारी, २०१६ रोजी झालेल्या बैठकीत सदर सूत गिरणीच्या प्रकल्प अहवालात दर्शविलेल्या किंमतीबाबत चर्चा करून बाराव्या पंचवार्षिक योजनेत अर्थसहाय्यासाठी घेण्यात आलेल्या श्रीमंतराव मंगरे मागासवर्गीय सहकारी सूतगिरणी मर्या., बदनापूर, जिल्हा जालना या सूत गिरणीच्या प्रकल्प अहवालाची एकूण रुपये ६१७४.२४ लाख किंमत समितीने मान्य केली. ही किंमत शासनाने दि.३०.६.२०११ च्या शासन निर्णयान्वये मंजूर केलेल्या मॉडेल प्रकल्प अहवालातील किंमतीच्या मर्यादेत असल्याने, श्रीमंतराव मंगरे मागासवर्गीय सहकारी सूतगिरणी मर्या., बदनापूर, जिल्हा जालना या सूत गिरणीच्या रुपये ६१७४.२४ लाख एवढ्या प्रकल्प किंमतीस मंजूरी देण्याचा प्रस्ताव शासनाच्या विचाराधीन होता. त्या अनुषंगाने शासन पुढीलप्रमाणे निर्णय घेत आहे.

शासन निर्णय :-

शासन आता श्रीमंतराव मंगरे मागासवर्गीय सहकारी सूतगिरणी मर्या., बदनापूर, जिल्हा जालना ही सहकारी सूतगिरणी नव्याने अर्थसहाय्यासाठी घेण्यात आली असून, प्रथमच प्रकल्प अहवाल किंमत निश्चित करण्यात येत असल्याने शासन निर्णय दिनांक ३०.६.२०११ अन्वये निश्चित केलेल्या रु.६१७४.२४ लाख इतक्या प्रकल्प अहवाल किंमतीच्या मर्यादेत या सूतगिरणीच्या २५२०० चात्यांच्या प्रकल्पांस गिरणीने जमीन व जमीन विकास या बाबी अंतर्गत रु.५८.०६ लाख यापेक्षा जास्त होणारा खर्च गिरणी स्वनिधी उभारून करेल. या अटीवर सदर सूतगिरणीच्या रु.६१७४.२४ लाख इतक्या प्रकल्प किंमतीस याद्वारे मान्यता देत आहे. प्रस्तुत निर्णयाद्वारे बाब निहाय निश्चित करण्यात आलेल्या तरतूदीपेक्षा अधिकचा खर्च लागल्यास सदर अतिरिक्त खर्चाची रक्कम सूतगिरणीने स्वभाग भांडवल जमा करून ती प्रकल्पावर खर्च करावी.

२. शासनाच्या विद्यमान धोरणानुसार प्रकल्पाचा वित्तीय आकृतिबंध १:१ या प्रमाणात भाग भांडवल व कर्ज असा राहील. सूत गिरणीचे सभासद भाग भांडवल व शासकीय भाग भांडवल यांचे प्रमाण १:९ असे राहील. त्यानुसार सूतगिरणीने पुढीलप्रमाणे निधीची उपलब्धता करावयाची आहे :-

(रुपये लाखात)

अ)	सभासद भाग भांडवल (५ %)	रु. ३०८.७१
ब)	शासकीय भागभांडवल (४५ %)	रु.२७७८.४१
क)	दीर्घ मुदती कर्ज (५० %)	रु.३०८७.१२
	एकूण	रु.६१७४.२४

सदर सूतगिरणीचा प्रकल्प किंमतीचा बाबनिहाय तरतूदीचा तपशिल खालीलप्रमाणे राहील व त्या मर्यादेत गिरणीने खर्च करणे गिरणीस बंधनकारक राहील.

(रुपये लाखात)

अ.क्र.	तपशिल	प्रकल्पाची बाबनिहाय किंमत
१	जमीन व जमीन सुधारणा	५८.०६
२	फॅक्टरी इमारत व इतर बांधकाम	१२१५.३०
३	प्लँट अँड मशिनरी	३१०२.७८
४	इतर कायम मालमत्ता	८४५.००
५	स्टोअर्स व स्पेअर्स	६१.००
६	प्रिऑपरेटिव्ह खर्च	२०८.१६
७	मार्जिन मनी	४१०.१७
८	कॉन्टीजन्सी	२७३.७७
	एकूण	६१७४.२४

३. सूतगिरणीने रु.६१७४.२४ लाख इतक्या किंमतीमध्ये प्रकल्पाची उभारणी पूर्ण करावी. शासनाकडून देय भागभांडवलाची रक्कम निधीच्या उपलब्धतेप्रमाणे देण्यात येईल. प्रकल्प पूर्ण करण्यासाठी मंजूर प्रकल्प किंमतीपेक्षा जास्त रक्कम लागल्यास सदरची जास्तीची रक्कम सूत गिरणीने स्वबळावर उभी करणे आवश्यक राहिल. शासन या जास्तीच्या रकमेस मान्यता देणार नाही. तसेच अतिरिक्त होणारा खर्च सूत गिरणीला स्वतः करावा लागेल. शासन निर्णय दि.१५/६/२००६ अन्वये स्थापन केलेल्या संबंधीत संनियंत्रण समित्यांची मान्यता घ्यावी. गिरणीच्या संचालक मंडळाने गिरणीच्या खर्चावर कडक नियंत्रण ठेवावे व अनावश्यक खर्च टाळावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२३१२३८३६६९०२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिलकुमार रा. उगले)

कार्यासन अधिकारी, महाराष्ट्र शासन

प्रत,

- १) मा. मंत्री (वस्त्रोद्योग) (खाजगी सचिवा मार्फत), मंत्रालय, मुंबई ३२,
- २) मा. राज्यमंत्री (वस्त्रोद्योग) (खाजगी सचिवा मार्फत), मंत्रालय, मुंबई ३२,
- ३) अ. मु. स.वित्त विभाग, मंत्रालय, मुंबई ३२,
- ४) अ. मु. स.नियोजन विभाग, मंत्रालय, मुंबई ३२,
- ५) अ.मु. स.(वस्त्रोद्योग), मंत्रालय, मुंबई ३२,
- ६) प्रधान सचिव, सामाजिक न्याय विभाग, मंत्रालय, मुंबई ३२,
- ७) सहकार आयुक्त व निबंधक, सहकारी संस्था, महाराष्ट्र राज्य, पुणे,
- ८) संचालक, वस्त्रोद्योग संचालनालय, महाराष्ट्र राज्य, नागपूर,
- ९) आयुक्त, समाजकल्याण महाराष्ट्र राज्य, पुणे,
- १०) जिल्हाधिकारी, जालना,
- ११) प्रादेशिक उपसंचालक, वस्त्रोद्योग, औरंगाबाद,
- १२) जिल्हा उपनिबंधक सहकारी संस्था, जालना,
- १३) जिल्हा समाजकल्याण अधिकारी, जालना,
- १४) कार्यकारी संचालक, महाराष्ट्र राज्य सहकारी वस्त्रोद्योग महासंघ मर्या., मुंबई ०१,
- १५) कार्यासन अधिकारी, १६ सी, १७ सी, सहकार, पणन व वस्त्रोद्योग विभाग,
- १६) ग्रंथपाल, महाराष्ट्र विधान मंडळ सचिवालय, विधान भवन, मुंबई (२ प्रतीत),
- १७) अध्यक्ष, श्रीमंतराव मंगरे मागासवर्गीय सहकारी सूतगिरणी मर्या.,बदनापूर, जि.जालना.
- १८) निवड नस्ती (टेक्स १ (अ)/(ब)).